

नवी मुंबई महानगरपालिकेच्या सर्वसाधारण सभेने दि. २० नोव्हेंबर, २०१५ रोजी तातडीचे कामकाज क्र.९ च्या संदर्भात कायम केलेला ठराव क्र.४४६ अंतिमतः विखंडीत करण्याबाबत.

महाराष्ट्र शासन

नगर विकास विभाग

शासन निर्णय क्रमांक: मुंमं/नमुंम-१२१५/प्र.क्र.७२/१५/नवि-२८

मंत्रालय, मुंबई - ४०० ०३२.

दिनांक:- १७/१०/२०१६

- संदर्भ:-** १) नवी मुंबई महानगरपालिका सर्वसाधारण तहकूब सभा तातडीचे कामकाज क्र.९, दि.२०/०८/२०१५.
- २) आयुक्त, नवी मुंबई महानगरपालिका यांचे जा.क्र.नमुंमपा/प्रशा/आ.का./२८६४/२०१५, दि.०४/०९/२०१५ चे पत्र.
- ३) नवी मुंबई महानगरपालिका सर्वसाधारण सभेचा ठराव क्र.४४६, दि.२०/११/२०१५
- ४) आयुक्त, नवी मुंबई महानगरपालिका यांचे जा.क्र.नमुंमपा/परि-१ व २/६५१/२०१५, दि.२४/११/२०१५ चे पत्र.
- ५) शासन निर्णय समक्रमांक दि.०७/०१/२०१६.
- ६) आयुक्त, नवी मुंबई महानगरपालिका यांचे जा.क्र.नमुंमपा/मस/११३५/२०१६, दि.१२/०७/२०१६ रोजीचे पत्र.

प्रस्तावना:-

नवी मुंबई महानगरपालिकेच्या सर्वसाधारण सभेने दिनांक २० नोव्हेंबर, २०१५ रोजी तातडीचे कामकाज क्र.९ च्या संदर्भात कायम केलेला प्रभाग समिती रचनेबाबतचा ठराव क्र.४४६ हा महाराष्ट्र महानगरपालिका अधिनियमातील अनुसूची “ड”, प्रकरण-२, कलम १(म) मधील तरतूदीशी विसंगत असल्याने, उक्त ठराव महाराष्ट्र महानगरपालिका अधिनियमाच्या कलम ४५१ (१) नुसार शासनास असलेल्या अधिकारांचा वापर करून उपरोल्लेखित संदर्भ क्र.५ येथील शासन निर्णयान्वये निलंबित करण्यात आला आहे.

महाराष्ट्र महानगरपालिका अधिनियमातील अनुसूची “ड”, प्रकरण-२, कलम १(म) मध्ये अशी तरतूद करण्यात आली आहे की, कोणतीही सभा उपस्थित असलेल्या बहुसंख्य पालिका सदस्यांच्या संमतीने वेळोवेळी त्याच दिवशी नंतरच्या वेळेपर्यंत किंवा अन्य कोणत्याही दिवसापर्यंत तहकूब करता येईल. मात्र, कोणत्याही तहकूब सभेत, जी सभा तहकूब करण्यात आली असेल त्या सभेत जे कामकाज किंवा प्रस्ताव निकालात काढावयाचे राहिले असतील त्याव्यतिरिक्त अन्य कोणत्याही प्रस्तावावर चर्चा करता येणार नाही. परंतु, ज्या कोणत्याही तहकूब सभेत अर्थसंकल्पीय अंदाजावर विचार चालू असेल अशा तहकूब सभेत, खंड (ल) मध्ये वर्णन करण्यात आल्याप्रमाणे, कोणताही बदल घडवून आणणारा प्रस्ताव या अधिनियमातील शर्तीपैकी प्रत्येक शर्त पूर्ण करीत असल्यास मांडता येईल आणि त्यावर चर्चा करता येईल- मग असा प्रस्ताव हा, जी सभा तहकूब करण्यात आली आहे त्या सभेत निकालात काढावयाचा राहिलेला प्रस्ताव नसला तरी चालेल.

महाराष्ट्र महानगरपालिका अधिनियमातील उपरोल्लेखित तरतूद विचारात घेता, महापौर, नवी मुंबई महानगरपालिका यांच्याकडून याबाबत केलेली कार्यवाही उक्त तरतूदीनुसार करण्यात आलेली नाही. नवी मुंबई महानगरपालिकेच्या सर्वसाधारण सभेच्या दिनांक २० ऑगस्ट, २०१५ रोजी पार पडलेल्या बैठकीमध्ये “प्रभाग समिती रचनेबाबत” मंजूर करण्यात आलेला उक्त ठराव नवी मुंबई महानगरपालिकेच्या सर्वसाधारण सभेच्या ठराव क्र.४४६, दिनांक २० नोव्हेंबर, २०१५ अन्वये कायम करण्यात आला. उक्त ठरावाच्या निलंबनाच्या अनुषंगाने आयुक्त, नवी मुंबई महानगरपालिका यांनी त्यांच्या संदर्भ क्र.६ येथील पत्रान्वये सादर केलेल्या अहवालात नमूद केलेली वस्तुस्थिती विचारात घेता, तसेच नवी मुंबई महानगरपालिकेच्या सर्वसाधारण सभेने पारित केलेला उक्त ठराव क्र.४४६, दिनांक २० नोव्हेंबर, २०१५ हा महाराष्ट्र महानगरपालिका अधिनियमातील अनुसूची “ड”, प्रकरण-२, कलम १(म) मधील तरतूदीशी विसंगत असल्याने सदर ठराव अंतिमतः विखंडीत करण्याची बाब शासनाच्या विचाराधीन होती.

शासन निर्णय:-

नवी मुंबई महानगरपालिकेच्या सर्वसाधारण सभेने दिनांक २० नोव्हेंबर, २०१५ रोजी तातडीचे कामकाज क्र.९ च्या संदर्भात कायम केलेला प्रभाग समिती रचनेबाबतचा ठराव क्र.४४६ हा महाराष्ट्र महानगरपालिका अधिनियमातील अनुसूची “ड”, प्रकरण-२, कलम १(म) मधील तरतूदीशी विसंगत असल्याने सदर ठराव महाराष्ट्र महानगरपालिका अधिनियमाच्या कलम ४५१ (३) नुसार शासनास असलेल्या अधिकारांचा वापर करून अंतिमतः विखंडीत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६१०१७१६५५४८२३२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)
सहसचिव, महाराष्ट्र शासन

प्रत,

- १) मा.मुख्यमंत्री महोदयांचे प्रधान सचिव, मंत्रालय, मुंबई-३२.
- २) महापौर, नवी मुंबई महानगरपालिका, जिल्हा ठाणे.
- ३) आयुक्त, नवी मुंबई महानगरपालिका, जिल्हा ठाणे.
- ४) सचिव (नवि-२) यांचे स्वीय सहायक, नगर विकास विभाग, मंत्रालय, मुंबई - ३२.
- ५) निवडनस्ती (नवि-२८)